

ОСНОВЕН СУД КРИВА ПАЛАНКА  
СУ бр. 48/20-7  
16.03.2020 година  
КРИВА ПАЛАНКА

## ДОГОВОР ЗА ЈАВНА НАБАВКА

Склучен на ден 16.03.2020 година во Крива Паланка, помеѓу:

**ДОГОВОРНИОТ ОРГАН:** Основен суд Крива Паланка, ул. „Свети Јоаким Осоговски“ бр. 142, со ЕМБС 4027434, претставуван од Претседателот на судот Љубица Цветковска Стојановска (во натамошен текст-Договорен орган), и

**ЕКОНОМСКИОТ ОПЕРАТОР - ПОНУДУВАЧОТ:** Производно услужно друштво СЕТЕК Се од Техника ДОО увоз - извоз Скопје, со седиште на ул. 1523 бр. 1 и ЕМБС 6469612, претставуван од овластено лице Веко Темов од Скопје, (во натамошниот текст - Носител на набавката).

### I. ПРЕДМЕТ НА ДОГОВОРОТ

#### Член 1

Предмет на овој договор е набавка на информатичка опрема - скенер, согласно објавениот оглас бр. 02756/2020 на ЕСЈН и одлуката за избор на најповолна понуда, СУ.бр. 48/20-5 од 06.03.2020 година.

### II. ИСПОРАКА И ПРИЕМ НА СТОКИТЕ

#### Член 2

Носителот на набавката е должен предметот на договорот - скенерот да го испорача до седиштето на договорниот орган - судот, лоцирано во Крива Паланка на улица Свети Јоаким Осоговски бр. 142, во рок од 5-пет дена, сметано од денот на добивање писмена нарачка, при што договорниот орган се обврзува приемот да го потврди на соодветен документ (испратница и сл.), со потпис од овластено лице за прием на стоките во судот

#### Член 3

Испорачаните стоки - скенер треба да бидат од марката/модел Brother ADS2800W предмет на понудата на носителот на набавката и треба да ги поседуваат техничките карактеристики наведени во понудата на носителот на набавката, кои технички карактеристики во целост одговараат на пропишаните технички спецификации на договорниот орган наведени на страна 19 од тендерската документација и тоа:

Р. бр.		Спецификации
3.1	Тип на сензор за слики	- Минимум A4 Dual CIS
3.2	ADF капацитет	- Минимум 50
3.3	Тежини на хартија	- 27-413 gsm
3.4	Брзина на скенирање (A4)	- Минимум 30 ppm (60ipm -двострано)
3.5	Резолуција на скенирање	- 600x600 dpi од ADF до 1200x1200 dpi (interpolated)
3.6	Функции	- Минимум email, Image, OCR, PC, FTP/SFTP, Network
3.7	Поставки (профили/тип на фајлови)	- Минимум PDF (single, split page, archive, searchable, secure, signed), JPEG, TIFF (single, split page), XPS
3.8	Подржани оперативни системи	- Windows 7 (32-bit) - Windows 10 (64-bit)
3.9	Поврзување	- Минимум USB 2.0 - Минимум Ethernet 10BASE-T/100BASE-TX/1000Base-T (1GigE) - Wireless Network Interface - IEEE 802.11g (Wi-Fi Direct)
3.10	Вградена меморија	- Минимум 512MB
3.11	Драјвери	- Минимум TWAIN 2.2, WIA, ISIS, SANE, ICA
3.12	Пропратен софтвер	- Минимум Nuance Paperport, ABBYY FineReader Sprint, ABBYY PDF Transformer+
3.13	Димензии (W x D x H)	- 306 x 258 x 250mm
3.14	Гаранција	- Минимум 24 месеци

#### Член 4

Испорачаните стоки - скенер предмет на овој договор ќе бидат предмет на проверка од страна на овластено лице во судот и доколку истите не се идентични со стоките предмет на понудата на носителот на набавката (доколку постои отстапување помеѓу она што е предмет на понуда и она што е предмет на испорака), договорниот орган може да направи рекламација најдоцна во рок од 15-петнаесет дена сметано од денот на приемот на стоките, за што е должен да изготви записник за утврдените недостатоци, потпишан од овластеното лице за прием на стоките кај договорниот орган.

Носителот на набавката е должен да ја разгледа рекламацијата и најдоцна во рок од 8-осум дена да го извести договорниот орган за основаноста на рекламацијата и за мерките што ќе бидат преземени.

### III. ЦЕНИ, УСЛОВИ, НАЧИН И РОК НА ПЛАЌАЊЕ

#### Член 5

Стоките - скенер од марката/модел Brother ADS2800W, со технички карактеристики предмет на понудата на носителот на набавката, кои стоки се предмет на набавка со овој договор, договорниот орган ги купува за вкупна цена во износ од 23.500,00 (дваесет и три илјади и петстотини) денари без вклучен ДДВ од 5 %, односно за вкупна цена во износ од 24.675,00 (дваесет и четири илјади шестотини седумдесет и пет) денари со вклучен ДДВ од 5 %.

Носителот на набавката е должен стоките предмет на овој договор да ги испорача согласно постигнатата најниска цена на електронската аукција, а која цена е најповолна, и истата ќе биде фиксна (непроменлива) за целото времетраење на договорот за јавна набавка.

#### Член 6

Како ден на испорака на стоките се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цените утврдени во членот 5 од овој договор.

Начинот на плаќање е вирмански, по испорака на стоките и достава на фактурата со испратница, во рок од 30 (триесет) дена од денот на приемот на фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

### IV. ОДГОВОРНОСТ НА ДОГОВОРНИТЕ СТРАНИ

#### Член 7

Доколку носителот на набавката испорачува стоки од друг модел и со други карактеристики кои не се предмет на неговата понуда и се спротивни на бараните технички спецификации од договорниот орган, и по писмена опомена од договорниот орган во рок од 8 (осум) дена не ги испорача бараните стоки, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

#### Член 8

Во случај договорниот орган да задоцни со плаќањето на фактурата од неоправдани причини, носителот на набавката има право на казнена камата определена со закон.



## V. ОСЛОБОДУВАЊЕ ОД ОДГОВОРНОСТ

### Член 9

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

## VI. ЗАВРШНИ ОДРЕДБИ

### Член 10

Овој договор стапува на сила од моментот на неговото потпишување од страна на овластените претставници на договорните страни и истиот ќе биде со времетраење до крајот на 2020 година (31.12.2020).

### Член 11

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен Основниот граѓански суд Скопје.

### Член 12

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА  
Производно услужно друштво  
СЕТЕК Се од Техника  
ДОО увоз - извоз Скопје  
Овластено лице  
Веко Темов



ДОГОВОРЕН ОРГАН

Основен суд Крива Паланка,  
Претседател,  
Љубица Цветковска Стојановска

